

22వ భూముల బాధితులకు అండగా బీఆర్ఎస్

- ఆగస్టు 29న అమీన్‌పూర్‌లో భారీ నిరసన సభ..
- 15 వేల మందితో పోరుబాట
- మాజీ మంత్రి హరీష్ రావు హాజరు

4



www.siridaily.com
RNI TG TEL/ 26/A0381

సిరి
People's Voice వార్తపత్రిక

బుధవారం
ఆగస్టు-26-2026
సంపుటి (Volume) : 2
సంచిక (Issue) : 225

MEDAK, SANGAREDDY, SIDDIPET
పేజీలు : 4



ప్రాచీన శిల్పకళకు వేదిక మెదక్ జిల్లా

- ఎనగండ్లలో అద్భుతమైన పురాతన శిల్పకళ
- దశావతార సహిత యోగశయనమూర్తి - క్షీరసాగరమథన సహిత గజలక్ష్మి విగ్రహాల గుర్తింపు
- బుర్ర సంతోష్, మెదక్ జిల్లా చరిత్ర పరిశోధకుడు, మన మెదక్ మన చరిత్ర

4

మెదక్ ఆగస్టు, 25 (సిరి న్యూస్) మెదక్ జిల్లా కుల్చారం మండలం ఎనగండ్ల గ్రామంలో అపురూపమైన శిల్పకళా సంపద వెలుగుచూస్తోందని మెదక్ జిల్లా చరిత్ర పరిశోధకుడు బుర్ర సంతోష్ తెలిపారు. గ్రామంలో వివిధ ప్రాంతాల్లో పురాతన శిల్పాలు, శిల్పఖండాలు విస్తరించి ఉన్నాయని, ఇవి మెతుకుసీమ చారిత్రక వైభవానికి ముఖ్యమైన ఆధారాలని ఆయన పేర్కొన్నారు. స్థానిక ఆంజనేయ ఆలయం సమీపంలో నల్లరాతిపై చెక్కిన గజలక్ష్మి శిల్పం అత్యంత ప్రత్యేకమైనదని అన్నారు. సాధారణంగా ఆలయ ద్వారబంధాల వద్ద కనిపించే

గజలక్ష్మి రూపానికి భిన్నంగా, ఈ శిల్పంలో క్షీరసాగర మథనం దృశ్యాన్ని కూడా అద్భుతంగా చెక్కారని వివరించారు. ఒకవైపు దేవతలు, మరోవైపు రాక్షసులు వాసుకి నాగును ఉపయోగించి సముద్రాన్ని మధిస్తున్న దృశ్యం ఇందులో కనిపిస్తుందని తెలిపారు. గజలక్ష్మి శిల్పానికి మరో వైపున విష్ణుమూర్తి రూపం కూడా చెక్కబడి ఉండటం దీని ప్రత్యేకతను మరింత పెంచుతుందని అన్నారు. అదే విధంగా హనుమాన్ ఆలయంలోని యోగశయనమూర్తి శిల్పం కూడా విశేషమైన శిల్పకళకు నిదర్శనమని ఆయన తెలిపారు.



పాలిటెక్నిక్ విద్యను నిర్వీర్యం చేసే కుట్రను అడ్డుకుంటాం

కోర్సులను 'శక్తి' కార్యక్రమంలో విలీనం చేయొద్దు

- జీఓ నం. 97 ద్వారా సాంకేతిక విద్యను దెబ్బతీస్తున్నారు
- ప్రభుత్వం తీసుకున్న నిర్ణయాన్ని వెంటనే వెనక్కి తీసుకోవాలి
- బీఆర్ఎస్ నేత మరం బిక్షపతి
- హొన్నపూర్ ప్రభుత్వ పాలిటెక్నిక్ కళాశాల ఎదుట విద్యార్థులతో కలిసి నిరసన

3

చౌటూర్, సిరి న్యూస్: పాలిటెక్నిక్ విద్యా వ్యవస్థను నిర్వీర్యం చేసే విధంగా కాంగ్రెస్ ప్రభుత్వం తీసుకొస్తున్న విధానాలను తీవ్రంగా అడ్డుకుంటామని తెలంగాణ ప్రేమ్ ప్రమోషన్స్ కార్పొరేషన్ మాజీ చైర్మన్ మరం బిక్షపతి స్పష్టం చేశారు. సోమవారం చౌటూర్ మండలంలోని హొన్నపూర్ ప్రభుత్వ పాలిటెక్నిక్ కళాశాల ఎదుట విద్యార్థులు చేపట్టిన ఆందోళనకు ఆయన బీఆర్ఎస్ నాయకులతో కలిసి మద్దతు తెలిపారు. ఈ సందర్భంగా ప్రభుత్వం వెంటనే తన నిర్ణయాన్ని వెనక్కి తీసుకోవాలని డిమాండ్ చేశారు. పదో తరగతి పూర్తి చేసిన వెంటనే పాలిటెక్నిక్ విద్యను ఎంచుకునే వేలాది మంది పేద, మధ్యతరగతి విద్యార్థుల భవిష్యత్తుతో కాంగ్రెస్ ప్రభుత్వం చెలగాటమాడుతోందని ఆరోపించారు.

ప్రకృతిని కాపాడుదాం!

- ప్రతి ఒక్కరూ మొక్కలు నాటాలి
- పచ్చదనం పెంపొందించాలి..
- పర్యావరణ సమతుల్యతను కాపాడాలి
- మొక్కల పెంపకంతో పచ్చని భవిష్యత్తుకు బాటలు : జిల్లా కలెక్టర్ ప్రతిమాసింగ్

2



గొప్ప పోరాటయోధుడు బీపీ మండల్

- ఘనంగా బీపీ మండల్ జయంతి ఉత్సవాలు
- యాదవ సంఘం ఆధ్వర్యంలో రామాయంపేటలో విగ్రహ ఏర్పాటుకు భూమిపూజ

2





గొప్ప పోరాటయోధుడు బీసీ మండల్

■ ఘనంగా బీసీ మండల్ జయంతి ఉత్సవాలు

■ యాదవ సంఘం ఆధ్వర్యంలో

రామాయంపేటలో విగ్రహ ఏర్పాటుకు భూమిపూజ

రామాయంపేట, ఆగస్టు 25 (సిరి స్పెషల్) దేశంలో సామాజిక న్యాయం కోసం పోరాడిన మహానైత వ్యక్తి బీసీ మండల్ అని రామాయంపేట మున్సిపల్ కౌన్సిలర్, కాంగ్రెస్ పార్టీ నాయకులు గజవాడ నాగరాజు గుప్తా అన్నారు. మంగళవారం రామాయంపేటలో యాదవ సంఘం ఆధ్వర్యంలో బీహార్ మాజీ ముఖ్యమంత్రి, బీసీ మండల్ కమిషన్ చైర్మన్ బిందేశ్వరి ప్రసాద్ మండల్ 109వ జయంతి ఉత్సవాలను ఘనంగా నిర్వహించారు. ఈ సందర్భంగా బీసీ మండల్ విగ్రహ ఏర్పాటుకు భూమిపూజ కార్యక్రమాన్ని నిర్వహించారు. ఈ సందర్భంగా గజవాడ నాగరాజు తో పాటు బీసీ సంఘం జిల్లా గౌరవ అధ్యక్షులు మెట్టు గంగారం, బిఆర్ఎస్ నాయకులు మధెల రమేష్, యాదవ సంఘం ప్రతినిధులు బసన్నపల్లి రాజు యాదవ్, గౌరెల కాపరుల సంక్షేమ సంఘం జిల్లా అధ్యక్షుడు మాడెం దేవరాజు, రామాయంపేట ప్రెస్ క్లబ్ అధ్యక్షుడు బసన్నపల్లి మల్లేశంలు మాట్లాడుతూ.. దేశంలో వెనుకబడిన

బడుగు, బలహీన వర్గాలకు విద్య, ఉద్యోగాలతో పాటు రాజకీయ రంగంలోనూ సమాన హక్కులు దక్కాలనే లక్ష్యంతో బీసీ మండల్ నిరంతరం పోరాడారని తెలిపారు. బీసీ మండల్ కమిషన్ చైర్మన్ గా ఆయన అందించిన సేవలు దేశ సామాజిక, రాజకీయ చరిత్రలో చిరస్థాయిగా నిలిచిపోయాయని పేర్కొన్నారు. వెనుకబడిన తరగతుల అభ్యున్నతికి 27 శాతం బీసీ రిజర్వేషన్ల ద్వారా బీసీ మండల్ చేసిన కృషి ఎంతో కీలకమైందన్నారు. సామాజికంగా, ఆర్థికంగా వెనుకబడిన వర్గాలకు అవకాశాలు కల్పించేందుకు ఆయన చేసిన పోరాటం నేటి తరానికి స్ఫూర్తిదాయకమని అన్నారు. బీసీ మండల్ ఆశయాలను ముందుకు తీసుకెళ్లేందుకు ప్రతి ఒక్కరూ కృషి చేయాలని పిలుపునిచ్చారు. ఆయన ఆశయాలను ప్రజల్లోకి తీసుకెళ్లడంతో పాటు బీసీల హక్కుల కోసం ఐక్యంగా పోరాడాల్సిన అవసరం ఉందన్నారు. అనంతరం బీసీ మండల్ విగ్రహ ఏర్పాటు కోసం భూమి పూజ చేశారు. ఈ కార్యక్రమంలో టీయూడ

బ్లూజే (ijju) రాష్ట్ర కార్యవర్గ సభ్యులు డి.జి. శ్రీనివాస శర్మ, మున్సిపల్ కౌన్సిలర్లు పుట్టి సందీప్, దేవుని రంజిత్, గుగులోత్ రవి, కో ఆపస్ సభ్యులు గౌస్, కాంగ్రెస్ పార్టీ నాయకులు డాక్టర్ స్వామి, చింతల స్వామి, ఎనిశెట్టి అశోక్ గుప్తా, బైరం కుమార్, యాదవ సంఘం నాయకులు అన్నమైన పోచయ్య, యాదవ్ ఎర్రగొల్ల రమేష్ యాదవ్, దోరగొల్ల దుర్గయ్య యాదవ్, అన్నమైన మల్లయ్య యాదవ్, రాములు యాదవ్, శ్రీశైలం యాదవ్, బత్తుల రవి యాదవ్, దోనేటి గోపాల్ యాదవ్, బీసీ, యాదవ సంఘం నాయకులు, కార్యకర్తలు పాల్గొన్నారు.



ప్రకృతిని కాపాడుదాం!

- పర్యావరణ పరిరక్షణకు ప్రతి ఒక్కరూ మొక్కలు నాటాలి
- పచ్చదనం పెంపొందించి పర్యావరణ సమతుల్యతను కాపాడాలి
- మొక్కల పెంపకంతో పచ్చని భవిష్యత్తుకు బాటలు :
- జిల్లా కలెక్టర్ ప్రతిమా సింగ్

మెదక్ ఆగస్టు, 25 (సిరి స్పెషల్) పర్యావరణ పరిరక్షణకు ప్రతి ఒక్కరూ మొక్కలు నాటాలని, పచ్చదనాన్ని పెంపొందించి పర్యావరణ సమతుల్యతను

కాపాడేందుకు పాటుపడాలని, మొక్కల పెంపకంతో పచ్చని భవిష్యత్తుకు బాటలు వేయాలని జిల్లా కలెక్టర్ ప్రతిమా సింగ్ తెలిపారు. వన మహోత్సవం

సందర్భంగా మంగళవారం మెదక్ జిల్లా కేంద్రంలోని మహిళా మహిళా డిగ్రీ కళాశాల ఆవరణలో డిఎఫ్ఓ. జో.జి., డిగ్రీ కళాశాల అధ్యాపకులు, విద్యార్థినులతో కలిసి జిల్లా కలెక్టర్ ప్రతిమా సింగ్ మొక్కలు నాటారు. ఈ సందర్భంగా మాట్లాడుతూ మెదక్ జిల్లాలో వన మహోత్సవం కింద 31 లక్షల 95 వేల మొక్కలు నాటాలనే లక్ష్యం కాగా, ఇప్పటివరకు 19 లక్షల 43 వేల 654 మొక్కలు నాటి. 60.83 % శాతం లక్ష్యాన్ని సాధించినట్లు తెలిపారు. పర్యావరణ పరిరక్షణలో మొక్కలు, అడవులు అత్యంత కీలక పాత్ర పోషిస్తాయని పేర్కొన్నారు. పెరుగుతున్న కాలుష్యాన్ని నియంత్రించడంతోపాటు వాతావరణ సమతుల్యతను కాపాడేందుకు పచ్చదనాన్ని విస్తరించాల్సిన అవసరం ఉందన్నారు. వన మహోత్సవాన్ని

కేవలం మొక్కలు నాటే కార్యక్రమంగా కాకుండా, ప్రకృతిని పరిరక్షించే సామాజిక బాధ్యతగా ప్రతి ఒక్కరూ భావించాలని సూచించారు. భావితరాలకు స్వచ్ఛమైన గాలి, ఆరోగ్యకరమైన వాతావరణాన్ని అందించాలంటే ప్రతి ఒక్కరూ మొక్కలు నాటి, అవి వృక్షాలుగా ఎదిగే వరకు సంరక్షించాలని పిలుపునిచ్చారు. నాటిన ప్రతి మొక్కను కాపాడినప్పుడే వన మహోత్సవ లక్ష్యం నెరవేరుతుందని, పచ్చదనాన్ని పెంపొందించడం ద్వారా ఆరోగ్యకరమైన భవిష్యత్తుకు బాటలు వేయవచ్చని తెలిపారు. ఈ కార్యక్రమంలో డిగ్రీ కళాశాల ఇన్సార్జి ప్రిన్సిపల్ ప్రవీణ్ కుమార్, అధ్యాపకులు, విద్యార్థినిలు, అటవీ శాఖ అధికారులు, సంబంధిత అధికారులు తదితరులు పాల్గొన్నారు.



పాలిటెక్నిక్ విద్యను నిర్వీర్యం చేసే కుట్రను అడ్డుకుంటాం

కోర్సులను 'శక్తి' కార్యక్రమంలో విలీనం చేయొద్దు

- జీపీ నం. 97 ద్వారా సాంకేతిక విద్యను దెబ్బతీస్తున్నారు
- ప్రభుత్వం తీసుకున్న నిర్ణయాన్ని వెంటనే వెనక్కి తీసుకోవాలి
- బీఆర్ఎస్ నేత మరణం బిక్షపతి
- హొన్నపూర్ ప్రభుత్వ పాలిటెక్నిక్ కళాశాల ఎదుట విద్యార్థులతో కలిసి నిరసన

చౌటూర్, సిరి న్యూస్: పాలిటెక్నిక్ విద్యా వ్యవస్థను నిర్వీర్యం చేసే విధంగా కాంగ్రెస్ ప్రభుత్వం తీసుకున్న విధానాలను తీవ్రంగా అడ్డుకుంటామని తెలంగాణ ట్రేడ్ ప్రమోషన్ కార్పొరేషన్ మాజీ చైర్మన్ మరణం బిక్షపతి స్పష్టం చేశారు. సోమవారం చౌటూర్ మండలంలోని హొన్నపూర్ ప్రభుత్వ పాలిటెక్నిక్ కళాశాల ఎదుట విద్యార్థులు చేపట్టిన ఆందోళనకు ఆయన బీఆర్ఎస్ నాయకులతో కలిసి మద్దతు తెలిపారు. ఈ సందర్భంగా ప్రభుత్వం వెంటనే తన నిర్ణయాన్ని వెనక్కి తీసుకోవాలని డిమాండ్ చేశారు. పదో తరగతి పూర్తి చేసిన వెంటనే పాలిటెక్నిక్ విద్యను ఎంచుకునే వేలాది మంది పేద, మధ్యతరగతి విద్యార్థుల భవిష్యత్తుతో కాంగ్రెస్ ప్రభుత్వం చెలగాట మాడుతోందని ఆరోపించారు. పరిశ్రమలకు అవసరమైన సాంకేతిక వైపుజ్యాలను అందించి, తక్కువ

కాలంలోనే ఉపాధి అవకాశాలు కల్పించే పాలిటెక్నిక్ కోర్సులను బలహీనపరిచే ప్రయత్నం జరుగుతోందని విమర్శించారు. పాలిటెక్నిక్ విద్యను 'శక్తి' కార్యక్రమంలో చేర్చడం వల్ల ఈ వ్యవస్థ తన స్వతంత్రతను కోల్పోతుందని, కోర్సుల నాణ్యతతో పాటు ఉద్యోగ అవకాశాలపై తీవ్ర ప్రభావం పడుతుందని ఆవేదన వ్యక్తం చేశారు. జీపీ నం. 97 ద్వారా కాంగ్రెస్ ప్రభుత్వం జాతీయ విద్యా విధానానికి అనుగుణంగా పాలిటెక్నిక్ విద్యలో మార్పులు తెస్తోందని, ఇది రాష్ట్రంలో సాంకేతిక విద్యను తీవ్రంగా దెబ్బతీస్తుందని మండిపడ్డారు. ఫీజు రీయింబర్స్మెంట్ బాధ్యతలనుంచి తప్పించుకోవడానికి పాలిటెక్నిక్ విద్యను 'శక్తి' పథకానికి అనుసంధానం చేస్తున్నారని ఆరోపించారు. సీఎం రేవంత్ రెడ్డి ప్రతిష్టాత్మకంగా తెస్తున్న స్కీల్ యూనివర్సిటీకి ప్రాధాన్యం కల్పించేందుకే ఏళ్ల తరబడి సేవలం

దిస్తున్న పాలిటెక్నిక్ వ్యవస్థను నిర్వీర్యం చేస్తున్నారని అనుమానం వ్యక్తం చేశారు. విద్యార్థుల ప్రయోజనాలను దృష్టిలో పెట్టుకుని పాలిటెక్నిక్ విద్యను శక్తి కార్యక్రమంలో విలీనం చేసే నిర్ణయాన్ని ప్రభుత్వం తక్షణమే ఉపసంహరించుకోవాలని డిమాండ్ చేశారు. లేనిపక్షంలో విద్యార్థులు, తల్లిదండ్రులు, ప్రజలను కలుపుకుని రాష్ట్రవ్యాప్తంగా బీఆర్ఎస్ అధ్యక్షంలో ఆందోళనలను మరింత ఉధృతం చేస్తామని హెచ్చరించారు.





22వ భూముల బాధితులకు అండగా బీఆర్ఎస్

- ఆగస్టు 29న అమీన్‌పూర్‌లో భారీ నిరసన సభ..
- 15 వేల మందితో పోరుబాట
 - మాజీ మంత్రి హరీష్ రావు హాజరు

పటాన్‌చెరు, ఆగస్టు 25 (సిరి న్యూస్): 22వ నిషేధిత జాబితాలో చేరిన భూములు, ప్లాట్లు, ప్లాట్ల బాధితులకు అండగా బీఆర్ఎస్ పార్టీ ఉద్యమానికి సిద్ధమైంది. ఆగస్టు 29న అమీన్‌పూర్‌లో భారీ నిరసన సభ నిర్వహించనున్నట్లు ఎమ్మెల్యే గూడెం మహిపాల్ రెడ్డి, బీఆర్ఎస్ నియోజకవర్గ కోఆర్డినేటర్ ఆదర్శ్ రెడ్డి తెలిపారు. ఈ కార్యక్రమానికి మాజీ మంత్రి, బీఆర్ఎస్ పార్టీ సీనియర్ నాయకుడు తన్నీరు హరీష్ రావు ముఖ్య అతిథిగా హాజరుకానున్నారు. మంగళవారం పటాన్‌చెరు

ఎమ్మెల్యే క్యాంపు కార్యాలయంలో బీఆర్ఎస్ నాయకులతో నిరసన సభ ఏర్పాట్లపై సమావేశం నిర్వహించారు. ఈ సందర్భంగా 22వ బాధితుల సమస్యలు, సభ విజయవంతానికి చేపట్టాల్సిన కార్యాచరణపై చర్చించారు. నాయకులు మాట్లాడుతూ.. 22వ జాబితా కారణంగా భూముల విక్రయాలు, రిజిస్ట్రేషన్లు నిలిచిపోయి అనేక కుటుంబాలు తీవ్ర ఇబ్బందులు ఎదుర్కొంటున్నాయని తెలిపారు. అర్రత ఉన్న భూములను నిషేధిత జాబితా నుంచి తొలగించి బాధితులకు

న్యాయం చేయాలని ప్రభుత్వాన్ని డిమాండ్ చేశారు. 22వ సమస్య పరిష్కారం కోసం బాధితులకు అండగా బీఆర్ఎస్ పోరాటం కొనసాగుతుందని స్పష్టం చేశారు. సుమారు 15 వేల మందితో నిర్వహించనున్న నిరసన సభకు బీఆర్ఎస్ నాయకులు, కార్యకర్తలు, 22వ బాధితులు పెద్ద సంఖ్యలో తరలిరావాలని పిలుపునిచ్చారు. సమావేశంలో బీఆర్ఎస్ ప్రజాప్రతినిధులు, మాజీ ప్రజాప్రతినిధులు, సీనియర్ నాయకులు, కార్యకర్తలు పాల్గొన్నారు.



తూప్రాన్‌లో స్పెషల్ డ్రైవ్

తూప్రాన్ సిఐ వెంకట్ రాజా గౌడ్ ఆధ్వర్యంలో వాహనాల తనిఖీలు

తూప్రాన్ ఆగస్టు 25 సిరి న్యూస్ : తూప్రాన్ మున్సిపల్ పట్టణ పరిధిలో మంగళవారం ఉదయం స్పెషల్ డ్రైవ్‌లో భాగంగా తూప్రాన్ సిఐ వెంకట్ రాజా గౌడ్ ఆధ్వర్యంలో వాహనాల తనిఖీలు నిర్వహించారు. పట్టణంలోని ప్రధాన రహదారిపై వాహనాలను ఆపి తనిఖీలు చేపట్టారు. వాహనాల పత్రాలు డ్రైవింగ్ లైసెన్స్ ఇన్సూరెన్స్ సీట్ బెల్టు హెల్మెట్లు తప్పనిసరిగా ధరించాలి నిబంధనలు ఉల్లంఘించిన వాహన దారులపై చట్టపరమైన చర్యలు తీసుకుంటామని చెప్పారు. వాహనదారులు ట్రాఫిక్ నిబంధనలు తప్పనిసరిగా పాటించాలని సిఐ వెంకట్ రాజా గౌడ్ తెలిపారు. ఈ కార్యక్రమంలో ఎస్ఐ యాదగిరి మధు పోలీస్ సిబ్బంది పాల్గొన్నారు.



ప్రాచీన శిల్పకళకు వేదిక మెదక్ జిల్లా

- ఎనగండ్లలో అద్భుతమైన పురాతన శిల్పకళ
- దశావతార సహిత యోగశయనమూర్తి - క్షీరసాగరమథన సహిత గజలక్ష్మి విగ్రహాల గుర్తింపు
- బుర్ర సంతోష్, మెదక్ జిల్లా చరిత్ర పరిశోధకుడు, మన మెదక్ మన చరిత్ర



మెదక్ ఆగస్టు, 25 (సిరి న్యూస్) మెదక్ జిల్లా కుల్చూరం మండలం ఎనగండ్ల గ్రామంలో అపురూపమైన శిల్పకళా సంపద వెలుగుచూస్తోందని మెదక్ జిల్లా చరిత్ర పరిశోధకుడు బుర్ర సంతోష్ తెలిపారు. గ్రామంలో వివిధ ప్రాంతాల్లో పురాతన శిల్పాలు,

శిల్పఖండాలు విస్తరించి ఉన్నాయని, ఇవి మెతుకు సీమ చారిత్రక వైభవానికి ముఖ్యమైన ఆధారాలని ఆయన పేర్కొన్నారు. స్థానిక ఆంజనేయ ఆలయం సమీపంలో నల్లరాతిపై చెక్కిన గజలక్ష్మి శిల్పం అత్యంత ప్రత్యేకమైనదని అన్నారు. సాధారణంగా ఆలయ ద్వారబంధాల వద్ద కనిపించే గజలక్ష్మి రూపానికి భిన్నంగా, ఈ శిల్పంలో క్షీరసాగర మథనం దృశ్యాన్ని కూడా అద్భుతంగా చెక్కారని వివరించారు. ఒకవైపు దేవతలు, మరోవైపు రాక్షసులు వాసుకి నాగును ఉపయోగించి సముద్రాన్ని మధిస్తున్న దృశ్యం ఇందులో కనిపిస్తుందని తెలిపారు. గజలక్ష్మి శిల్పానికి మరో వైపున విష్ణుమూర్తి రూపం కూడా చెక్కబడి ఉండటం దీని ప్రత్యేకతను మరింత పెంచుతుందని అన్నారు. అదేవిధంగా హనుమాన్ ఆలయంలోని యోగశయనమూర్తి శిల్పం కూడా విశేషమైన శిల్పకళకు నిదర్శనమని ఆయన తెలిపారు.



యోగశయనమూర్తి చుట్టూ దశావతారరూపాలతో పాటు అష్టదిక్పాలకుల ప్రతిరూపాలు చెక్కబడి ఉండటం ఈ శిల్పం యొక్క కళాత్మక, ఆధ్యాత్మిక ప్రాధాన్యతను తెలియజేస్తోందన్నారు. ఎనగండ్ల గ్రామంలోని మరొక ప్రాంతంలో సోమ సూత్ర సహిత శివలింగం, అష్టమాతృకల శిల్పాలు, కాలగర్భంలో ధ్వంసమైన అనేక శిల్పఖండాలు ఉన్నాయని బుర్ర సంతోష్ తెలిపారు. గ్రామంలోని శిల్పాలను సమగ్రంగా పరిశీలించి, వాటి చారిత్రక నేపథ్యాన్ని నమోదు చేయాల్సిన అవసరం ఉందన్నారు. “ఇలాంటి అరుదైన శిల్పాలు మన మెదక్ జిల్లా చరిత్ర ఎంత పురాతనమైనదో తెలియజేస్తున్నాయి. మెతుకుసీమ చరిత్ర ఇలాంటి పురాతన శిల్పాలలో దాగి ఉంది. మన చరిత్ర, సంస్కృతి, కళా వారసత్వానికి ప్రతీకలైన ఈ శిల్పసంపదను సంరక్షించి భావితరాలకు అందించాల్సిన బాధ్యత మనందరిపై ఉందని అన్నారు. మెదక్ జిల్లా చారిత్రక వారసత్వాన్ని ప్రపంచానికి పరిచయం చేయడంలో ఇటువంటి శిల్పసంపద కీలక పాత్ర పోషిస్తుందని ఆయన పేర్కొన్నారు.